

प्रेषक,

इन्दु कुमार पाण्डे,
प्रमुख सचिव, वित्त
उत्तरांचल शासन।

सेवा में,

1. समस्त प्रमुख सचिव/सचिव,
उत्तरांचल शासन।
2. समस्त विभागाध्यक्ष एवं प्रमुख कार्यालयाध्यक्ष
उत्तरांचल।

वित्त (वे0 आ0-सप नि0) अनुभाग-7

देहरादून: दिनांक: 03 जून 2006

विषय:- मिनिस्टीरियल संवर्ग के अन्तर्गत मुख्य लिपिक परिवर्तित पदनाम
मुख्य सहायक के पद के उच्चीकरण के सम्बन्ध में वेतन विसंगति समिति
द्वारा की गयी संस्तुति का क्रियान्वयन।

महोदय,

उपर्युक्त विषय के संदर्भ में मुझे यह कहने का निदेश हुआ है कि दिनांक: 01-01-1996 के पूर्व वरिष्ठ सहायक, (संप्रति परिवर्तित पदनाम मुख्य सहायक) का वेतनमान रु0 1350-30-1440-40-1800-द0 रो0-50-2200 तथा मुख्य लिपिक (संप्रति परिवर्तित पदनाम मुख्य सहायक) का वेतनमान रु0 1400-40-1800-द0 रो0-50-2300 था। वरिष्ठ सहायक के पद से मुख्य लिपिक के पद पर प्रोन्नति किये जाने की व्यवस्था थी। दिनांक: 01-01-1996 से लागू वेतनमानों में वेतनमान रु0 1350-2200 तथा वेतनमान रु0 1400-2300 को एकीकृत कर इनका पुनरीक्षित वेतनमान रु0 4500-125-7000 किया गया है। इस कारण वरिष्ठ सहायक तथा मुख्य लिपिक जिनका परिवर्तित पदनाम अब मुख्य सहायक हो गया है के पदों के वेतनमान एक समान हो गये हैं। जबकि मुख्य लिपिक का पद वरिष्ठ सहायक से प्रोन्नति का पद है। स्पष्टतः उक्त दो वेतनमानों को एकीकृत किये जाने के कारण वरिष्ठ सहायक से मुख्य लिपिक के पद पर प्रोन्नति के अवसर समाप्त हो गये। इस विसंगति के सम्बन्ध में अपर मुख्य सचिव, की अध्यक्षता में गठित वेतन विसंगति की समिति द्वारा विचार किया गया। समिति द्वारा मुख्य लिपिक अब परिवर्तित पदनाम मुख्य सहायक के पद को उच्चीकृत कर इसका पदनाम प्रशासनिक अधिकारी श्रेणी-2 वेतनमान रु0 5000-150-8000 किये जाने की संस्तुति की है। सम्यक विचारोपरान्त समिति की संस्तुतियों को स्वीकार किये जाने का निर्णय शासन द्वारा लिया गया है।

उपर्युक्त के क्रम में मुझे यह कहने का निदेश हुआ है कि जिन-जिन विभागों एवं कार्यालयों में वरिष्ठ सहायक परिवर्तित पदनाम मुख्य सहायक वेतनमान रु0 4500-125-7000 की पदोन्नति मुख्य लिपिक परिवर्तित पदनाम मुख्य सहायक वेतनमान रु0 4500-7000 के पद पर होती है उन-उन विभागों एवं कार्यालयों में मुख्य लिपिक परिवर्तित पदनाम मुख्य सहायक के पद को उच्चकृत करते हुए इसका पदनाम प्रशासनिक अधिकारी श्रेणी-2 वेतनमान रु0 5000-150-8000 किये जाने की राज्यपाल महोदय सहर्ष स्वीकृति प्रदान करते हैं।

अतः सम्बन्धित विभागों को यह निर्देशित किया जाता है कि वे प्राथमिकता के आधार पर उपरोक्तानुसार अपने विभागीय पदों के ढाँचे एवं संगत सेवा नियमावली में उपरोक्तानुसार व्यवस्था किया जाना सुनिश्चित करेंगे।

भवदीय

(इन्दु कुमार पोषडे) 3.6.06
प्रमुख सचिव

संख्या- 76 (1)/XXVII(7)/2006, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1-महालेखाकार, उत्तरांचल।
- 2-सचिव, विधानसभा उत्तरांचल।
- 3-रजिस्ट्रार जनरल, उच्च न्यायालय, नैनीताल।
- 4-सचिव, राज्यपाल उत्तरांचल।
- 5-सचिवालय के समस्त अनुभाग।
- 6-वरिष्ठ तकनीकी निदेशक, एन0आई0सी0 एकक, देहरादून
- 7-गार्ड फाइल।

आज्ञा से,

(एन0एन0थपलियाल) 3.6.06
अपर सचिव